

"بائبل جنگ کے بارے میں کیا کہتی ہے؟"

جواب : بہت سے لوگ خروج 20 باب 13 آیت "تو خون نہ کرنا" کو سمجھنے میں غلطی کرتے ہیں اور پھر اس حکم کا جنگ کے عمل پر اطلاق کرنے کی کوشش کرتے ہیں۔ تاہم عبرانی لفظ جس کا ترجمہ قتل کیا گیا ہے اُس کا اصل مطلب "جان بوجھ کر حسد کی وجہ سے کسی شخص کو مار ڈالنا؛ کسی کا خون کرنا" ہے۔ خدا نے کئی بار اسرائیلیوں کو دوسری قوموں کے ساتھ جنگ کرنے کا حکم دیا تھا (1 سموئیل 15 باب 3 آیت؛ یشوع 4 باب 13 آیت)۔ خدا نے بہت سے گناہوں کے لیے سزائیں کا حکم دیا تھا (خروج 21 باب 12 اور 15 آیت؛ 22 باب 19 آیت؛ احبار 20 باب 11 آیت)۔ لہذا خدا ہر ایک صورت حال میں کسی دوسرے شخص کو جان سے مارنے کے خلاف نہیں ہے بلکہ خدا صرف اور صرف قتل کرنے کے خلاف ہے۔ جنگ کرنا کبھی بھی اچھا نہیں ہوتا ہے مگر بعض اوقات یہ ضروری ہو جاتا ہے۔ گنہگار لوگوں سے بھری ہوئی دنیا میں جنگ کا عمل ناگزیر ہے (رومیوں 3 باب 10 آیت)۔ بعض اوقات گنہگار لوگوں کو معصوم لوگوں کا شدید نقصان کرنے سے روکنے کے لیے صرف جنگ کرنے کا راستہ باقی بچتا ہے۔

پرانے عہد نامے میں خدا نے موسیٰ کو حکم دیا کہ وہ "مدیانیوں سے بنی اسرائیل کا انتقام لے" (گنتی 31 باب 2 آیت)۔ استثنا 20 باب 16-17 بیان کرتی ہیں "پرانے قوموں کے شہروں میں جن کو خداوند تیرا خدا میراث کے طور پر تجھ کو دیتا ہے کسی ذی نفس کو جیتنا نہ بچا رکھنا۔ بلکہ تُو ان کو یعنی جتنی اور اموری اور کنعانی اور فریزی اور حوی اور یبوسی قوموں کو جیسا خداوند تیرے خدا نے تجھ کو حکم دیا ہے بالکل نیست کر دینا"۔ 1 سموئیل 15 باب 18 آیت بھی ایسا ہی بیان پیش کرتی ہے "اور خداوند نے تجھے سفر پر بھیجا اور کہا کہ جا اور گنہگار عملیقویوں کو نیست کر اور جب تک وہ فنا نہ ہو جائیں اُن سے لڑتا رہ"۔ ان حوالوں سے واضح ہوتا ہے کہ خدا تمام قسم کی جنگوں کے خلاف نہیں ہے۔ چونکہ یسوع اور خدا باپ کے مابین ہمیشہ کامل ہم آہنگی ہے اس لیے ہم یہ دعویٰ نہیں کر سکتے کہ پرانے عہد نامے میں جنگ کا عمل صرف خدا باپ کی مرضی سے تھا۔ خدائے اور پرانے دونوں عہد ناموں میں ایک جیسا ہے کیونکہ خدا لا تبدیل ہے (ملاکی 3 باب 6 آیت؛ یعقوب 1 باب 17 آیت)۔

یسوع کی دوسری آمد کے موقع پر شدید قتل و غارت ہوگی۔ مکاشفہ 19 باب 11-21 آیات خداوند یسوع مسیح کی آخری جنگ کے بارے میں بیان کرتی ہیں جو فاتح سردار ہے اور "انصاف سے" عدالت کرتا ہے (11 آیت)۔ یہ آمد خون آلودہ اور انتہائی ناخوشگوار ہونے والی ہے۔ ہوا کے پرندے اُس کے تمام مخالفین کا گوشت کھائیں گے (17-18 آیات)۔ وہ اپنے دشمنوں پر کچھ رحم نہ کرے اور اُن کو مکمل شکست دے کر "آگ اور گندھک کی جھیل میں ڈالے گا" (20 آیت)۔

یہ کہنا غلط ہے کہ خدا کبھی جنگ کی حمایت نہیں کرتا۔ یسوع جنگ کا مخالف نہیں ہے۔ بڑے لوگ سے بھری ہوئی دنیا میں کبھی کبھار جنگ بڑے گناہوں کو روکنے کے لیے لازمی ہو جاتی ہے۔ سوچیں کہ اگر ہٹلر کو دوسری جنگ عظیم میں شکست نہ دی جاتی تو اُسکی طرف سے مزید کتنے لاکھ لوگوں کو قتل کیا جاتا تھا؟ اگر امریکہ میں خانہ جنگی نہ ہوتی تو افریقی نژاد امریکیوں کو آئندہ کتنے سالوں تک غلاموں کی حیثیت سے رکھنا پڑ سکتا تھا؟

جنگ ایک خوفناک عمل ہے۔ کچھ جنگیں دوسری جنگوں کی نسبت زیادہ "منصفانہ" ہوتی ہیں مگر یہ حقیقت ہے کہ جنگ ہمیشہ ہی گناہ کے باعث ہوتی ہے (رومیوں 3 باب 10-18 آیات)۔ اس لحاظ سے واعظ 3 باب 8 آیت بیان کرتی ہے "مُحِبَّت کا ایک وقت ہے اور عداوت کا ایک وقت ہے۔ جنگ کا ایک وقت ہے اور صلح کا ایک وقت ہے"۔ گناہ، نفرت اور بدی سے بھری ہوئی دنیا میں (رومیوں 3 باب 10-18 آیات) جنگ ایک ناگزیر عمل ہے۔ مسیحیوں کو جنگ کرنے کی خواہش نہیں رکھنی چاہیے اور نہ ہی مسیحیوں کو حکومت کی مخالفت کرنی چاہیے جس کو خدا نے اُن پر اختیار بخشا ہے (رومیوں 13 باب 1-4 آیات؛ 1 پطرس 2 باب 17 آیت)۔ جنگ کے دنوں میں سب سے اہم بات یہ ہے کہ ہم اپنے رہنماؤں کے لیے خدا کی حکمت، اپنی فوج کی محافظت، تنازعات کے فوری طور پر حل ہونے اور دونوں فریقین میں کم سے کم جانی و مالی نقصان ہونے کے لیے دُعا کریں (فلپیوں 4 باب 6-7 آیات)۔